



# به نامه و پیرهوی نیوخوی حیزبی دیموکراتی کوردستان (پهسندکراوی کۆنگرهی پازدهیهم)

۲ تا ۸ی جۆزهردانی ۱۳۹۰

۲۳ تا ۲۹ی مای ۲۰۱۱

# بەرنامەى حیزبى دیموکراتى كوردستان

پهسندكراوى كۆنگرهى پازدهيهه

۲ تا ۸ى جۆزهردانى ۱۳۹۰

۲۳ تا ۲۹ى ماى ۲۰۱۱



## پیشه‌کی

رهوتی پیکهینانی دهولت - نه‌ته‌وه‌کان له رۆژه‌ه‌لاتی نێوه‌راست به‌دوای شه‌ری یه‌که‌می جیهانی دا، ئه‌وه‌ ئیمکانه‌ی به‌ کورد نه‌دا تا ئه‌وه‌ نه‌ته‌وه‌ دیرینه‌ی ناوچه‌که‌ش ببێته‌ خاوه‌ن ده‌وله‌تی سه‌ربه‌خۆ. ریک‌خراو نه‌بوونی وشیا‌ری نه‌ته‌وه‌یی کورد له‌ ئاستی پیوستندا له‌ سه‌ره‌تای سه‌ده‌ی بیستم دا له‌ لایه‌که‌وه‌ ده‌ستتێوه‌ردانی نادادپه‌روه‌رانه‌ی زله‌په‌زێه‌کانی ئه‌وه‌ سه‌رده‌مه‌ له‌ کاروباری ناوچه‌که‌ی ئیمه‌دا له‌ لایه‌کی دیکه‌وه‌، بوون به‌ هۆی بینه‌شکرانی نه‌ته‌وه‌ی کورد له‌ ده‌وله‌تی سه‌ربه‌خۆی خۆی. ئه‌م بارودۆخه‌ بوو به‌هۆی دارش‌تنی سنووری ده‌وله‌ت-نه‌ته‌وه‌ تازه‌پیکهاتووه‌کانی ناوچه‌که‌ به‌ قازانجی چه‌ند نه‌ته‌وه‌یه‌که‌وه‌ له‌ سه‌ر حیسابی دووباره‌ دابه‌شکردنه‌وه‌ی کوردستان و حاشا کردن له‌ پیناسی نه‌ته‌وه‌یی کوردو مافی به‌شداربوونی ئه‌م نه‌ته‌وه‌یه‌ له‌ ده‌سه‌لاتی سیاسی دا. هه‌ر ئه‌وه‌ غه‌دره‌ میژووییه‌ش بوو به‌ سه‌ره‌تای ده‌وره‌یه‌کی نویی خویناوی و پرتیچوو له‌ خه‌باتی رزگاریخوازانه‌ی نه‌ته‌وه‌ی کورد له‌ پیناوی وه‌دیه‌ینانی مافی دیاریکردنی چاره‌نووس دا.

هه‌رچه‌ند پلانی سرینه‌وه‌ی سیستماتیکی پیناسی نه‌ته‌وه‌یی کورد له‌ ئیرانی دا، به‌شیک‌کی جیا‌نه‌کراو له‌ پرۆژه‌ی سه‌قامگیرکردنی "ده‌وله‌ت-نه‌ته‌وه‌ی ئیرانی" به‌ هاتنه‌ سه‌رکاری ره‌زاشای په‌هله‌وی بووه‌، به‌لام هه‌موو ئه‌وه‌ هه‌ولانه‌ نه‌یان توانیوه‌ رێ له‌ ره‌وتی سروشتی گه‌شه‌سه‌ندنێ میژوویی که‌سایه‌تی نه‌ته‌وه‌یی کورد له‌ رۆژه‌ه‌لاتی کوردستان دا بگرن. ناسیۆنالیزمی مؤدیرنی کورد له‌ رۆژه‌ه‌لاتی کوردستانیش، که‌ به‌شیوه‌یه‌کی شایانی تیگه‌یشتن له‌ لایه‌که‌وه‌ به‌ره‌می پیکه‌یشتنه‌ بابه‌تییه‌کانی کۆمه‌لگه‌ی کوردی و له‌ لایه‌کی



دیکه‌شه‌وه به‌ره‌می خه‌باتی نه‌ته‌وه‌یی بژاردده‌ی روناکییری کورد بو، له‌ری پیکه‌ینانی کۆمه‌له‌ی "ژ.ک" هه‌ له‌ سالێ ١٣٢١ی هه‌تاوی (١٩٤٢ی زایینی) دا شیوازی ریکخراوه‌یی به‌خۆیه‌وه‌ گرت. پیناسه‌ی کۆمه‌له‌ی "ژ.ک" بنچینه‌ی له‌ سه‌ر به‌رزبوونه‌وه‌ی بی‌یه‌ نه‌ته‌وه‌یی و رزگاریی کورد له‌ هه‌موو کوردستان و دامه‌زرانی ده‌وله‌تی نه‌ته‌وه‌یی بۆ کورد بو. ژ.ک له‌ پاش ٣ سال، به‌ هۆی به‌ری‌بوونه‌وه‌ی مه‌ودای چالاکی و له‌ سه‌روبه‌ندی پیکهاتنی زه‌مینه‌ بۆ پیکه‌ینانی ده‌سه‌لاتیکی کوردی له‌ رۆژه‌لاتی کوردستان که هه‌موو چین و توێژه‌کانی ئه‌و سه‌رده‌مه‌ی کۆمه‌لگه‌ی کورده‌واری له‌ پیزه‌کانی خۆی دا جی بکاته‌وه‌، جیگای خۆی دا به‌ حیزبی دیموکراتی کوردستان. به‌م پینیه‌، حیزبی دیموکراتی کوردستان له‌ ٢٥ی گه‌لاویژی سالێ ١٣٢٤ی هه‌تاوی به‌رامبه‌ر به‌ ١٦ی ئوتی ١٩٤٥ی زایینی دا به‌ ریبه‌رایه‌تی پینشه‌وا قازی محهمه‌د، دامه‌زرا. دامه‌زرانی حیزبی دیموکراتی کوردستان له‌ سه‌ر بناخه‌ی کۆمه‌له‌ی "ژ.ک". به‌ نوخته‌ گۆرانیکی گرینگ له‌ میژووی گه‌لی کورداو به‌ سه‌ره‌تای قوناخیکی نوێ له‌ خه‌باتی نه‌ته‌وه‌که‌مان ده‌ژمیردری. به‌ ریبه‌رایه‌تی ئه‌م حیزبه‌ بو که گه‌لی کورد بۆ یه‌که‌م جار له‌ میژووی خۆی دا توانی کۆماری کوردستان له‌ به‌شیکی کوردستان دا پیک به‌ینی. کۆماری کوردستان بۆ یه‌که‌م جار ستاتووی ده‌سه‌لاتی کوردی به‌ شیوه‌یه‌کی مودیرن و به‌ نیوه‌رۆکیکی دیموکراتیکه‌وه‌، نیشان دا. هه‌رچه‌ند کۆماری کوردستان پاش ١١ مانگ ده‌سه‌لاتداریی دیموکراتیک، به‌ هۆی هیرشی ده‌سه‌لاتی پاشایه‌تی ئه‌و سه‌رده‌مه‌ی ئیرانه‌وه‌ جوانه‌مه‌رگ کرا، به‌لام ئه‌زموونی دیموکراتیکی ده‌سه‌لاتداری له‌ کۆماری کوردستان دا، به‌ لاپه‌ره‌یه‌کی زی‌ینی میژووی خه‌باتی سیاسی گه‌لی کورد له‌ پیناوی وه‌دییه‌ینانی مافه‌ نه‌ته‌وه‌یی و دیموکراتیکه‌کانی دا دیته‌ ئه‌ژمار. جه‌وه‌ه‌ری دیموکراتیکی ده‌سه‌لاتداری له‌و کۆماره‌دا که له‌جیدا بنه‌مای له‌سه‌ر ئه‌سلی ریزگرتن له‌ ئیراده‌ی خه‌لکی کوردستان له‌ لایه‌کو هه‌ولدان له‌ پیناوی پیکه‌وه‌ژیانیکی تیکه‌ل به‌ هاو‌پیزی له‌ گه‌ل نه‌ته‌وه‌کانی دراوسیێ له‌ لایه‌کی دیکه



دانرابوو، نهك هه‌ر له ئاستى كوردستان و ئىرانى ئه‌و سه‌رده‌مه‌دا، به‌لكوو هه‌م ئه‌وساو هه‌م ئىستا له هه‌موو رۆژه‌ه‌لاتى نيوه‌راست دا به رووداويكى گرنه‌گ داده‌نراو داده‌نرى. هه‌رچه‌ند پيشه‌وا قازى محه‌مه‌دو به‌شيكى ديكه له ريه‌رانى حيزبو كو‌مار له پيناوى خه‌باتى رزگارخوازانه‌يان دا به فه‌رمانى ريژيمى پاشايه‌تى ئىران له سىداره‌ دران، به‌لام ئه‌زموونى ديموكراتيكو پيشكه‌وتنخوازانه‌ى كو‌مارى كوردستان هه‌روا رى‌نیشانده‌رى نه‌وه له دواى نه‌وه‌ى بزووتنه‌وه‌ى رزگارخوازانه‌ى گه‌لى كورد بووه‌و ده‌بى.

له‌گه‌ل ئه‌وه‌ى رووخانى كو‌مارى كوردستان زه‌بريكى گه‌وره‌ بوو كه له په‌يكه‌رى حيزبى ديموكراتى كوردستان درا، تيكۆشه‌رانى ئه‌م حيزبه‌ له ماوه‌يه‌كى به‌ نيسبه‌ت كورت دا خۆيان ريك خسته‌وه‌و خه‌باتى رزگارخوازانه‌ى نه‌ته‌وه‌بى‌يان ده‌ست پى‌كرده‌وه‌. حيزبى ديموكراتى كوردستان له ماوه‌ى زياتر له 65 سال ته‌مه‌نى خۆى دا زۆر فه‌سللى زيپىنى له ميژووى نه‌ته‌وه‌ى كوردا تو‌مار كردوون، زۆر سه‌ركه‌وتنى گه‌وره‌ى به ده‌ست هيناون و تووشى نوشوستى و تى‌شكانيش بووه‌.

بيجگه له دامه‌زراندنى كو‌مارى كوردستان كه لووتكه‌ى سه‌ركه‌وتنى ئه‌م حيزبه‌و به‌ گشتى بزووتنه‌وه‌ى رزگارخوازيى كورد بوو، ئه‌م حيزبه‌ بزووتنه‌وه‌ى پرشكووى سالانى 47 - 1346ى به‌رپا كردوه، چه‌ند جار له مملانه‌ى هه‌لبژاردن دا خۆى تاقي كردۆته‌وه‌و هه‌موو جارى سه‌ركه‌وتنى به‌ده‌ست هيناوه‌و سه‌ره‌نجام بو ماوه‌ى پتر له سى ده‌يه‌ خه‌باتيكى قاره‌مانانه‌ى به‌ دژى ديكتاتورى و سه‌ره‌پۆيى كو‌مارى ئيسلامى به‌رپوه‌ بردوه. ئه‌م حيزبه‌ هه‌ر له‌و كاته‌دا رووخانى كو‌مارى كوردستان و تيك شكانى راپه‌رپىنى چه‌كدارانه‌ى 47 - 1346ى به‌خۆوه‌ ديووه‌ چه‌ند جار له ده‌ورانى ريژيمى پاشايه‌تى و ريژيمى ئيسلامى دا كه‌وتۆته‌ به‌ر په‌لامارى پوليس و هيزه سه‌ركه‌ره‌كان و به‌ ده‌يان و سه‌دان تيكۆشه‌رى كه‌وتوونه‌ته‌ زيندانه‌وه‌ كه زۆربه‌يان حوكمى قورسو ته‌نانه‌ت ئىعداميان به‌سه‌ردا سه‌پاوه‌.



حیزبی دیموکراتی کوردستان له و خه‌باته قاره‌مانانه و پرله شانازی‌یه‌دا زیاتر له پینج‌ه‌زار کادرو ئەندامی شه‌هید بوون که نزیك ٢٥ که‌سیان له کادری رێبه‌ری بوون و له سه‌رووی هه‌مووشیانه‌وه ناوی سی رێبه‌ری پایه‌به‌رز: پینشه‌وا قازی محه‌مه‌دو دوکتور قاسملوو دوکتور شه‌ره‌فکه‌ندی ده‌دره‌وشینه‌وه.

له‌پاش ده‌ستپیک‌ی پرۆسه‌ی سه‌قه‌تی دروستکردنی ده‌وله‌ت-نه‌ته‌وه له ئێران دا ، ده‌سه‌لاتی فه‌رمانه‌وا چ له سه‌رده‌می پاشایه‌تی و چ له سه‌رده‌می کۆماری ئیسلامی دا، هه‌یچ کات ئاماده‌ نه‌بووه هه‌نگاوێک بۆ چاره‌سه‌ری پرس‌ی نه‌ته‌وايه‌تی کوردو نه‌ته‌وه‌کانی دیکه‌ی نیو ئێران هه‌لینیته‌وه. روانگه‌ی ته‌واويه‌تخووازه‌ی ده‌سه‌لاتی فه‌رمانه‌واو حاشاکردن له فره‌نه‌ته‌وه‌بوونی ئێران و پرس‌ی ره‌وای نه‌ته‌وايه‌تی کورد، هۆکاری به‌رده‌وامبوونی ئەو کیشه‌یه بووه.

مه‌سه‌له‌ی کورد له ئێران دا به‌رده‌وام نه‌ک هه‌ر له لایه‌ن ده‌سه‌لاتی ناوه‌ندی‌یه‌وه، به‌لکو له‌لایه‌ن ناسیۆنالیزمی ئێرانی له ده‌ره‌وه‌ی ده‌سه‌لاتی ره‌سمی و، ته‌نانه‌ت له‌لایه‌ن به‌شیک له ئۆپۆزیسیونی سه‌راسه‌ری و رووناکبیرانی ئێرانیشه‌وه وه‌ک مه‌سه‌له‌یه‌کی نه‌ته‌وه‌یی حاشای لێ‌کراوه. گرفت‌ی ئەو روانگه‌یه له‌وه‌دایه که له‌بری ئەوه‌ی نیوه‌رۆکی نه‌ته‌وه‌یی مه‌سه‌له‌ی کوردو مافی ئەم گه‌له بۆ بریاردان له سه‌ر چاره‌نووسی خۆی بکا به‌بنه‌ما، ده‌یه‌ه‌وی له‌ پێی چاونوو‌قاندن و خۆگیلکردن له‌و راستی‌یه‌وه، هه‌ول بۆ پاراستنی هه‌یژیمونی پیناسی نه‌ته‌وه‌ی حاکم بدا. وه‌ک تابۆراگرتن و به‌بنه‌ما وه‌رگرتنی ته‌واويه‌تی ئه‌رزیه‌ی ئێرانیش، شتی‌ک نیه جگه له ئامرازیک له‌ خزمه‌تی ئەو بیره نادیموکراتیکو شو‌قینستی‌یه‌دا.

هه‌ر به‌هۆی ئەو روانگه ته‌واويه‌تخووازه‌ی توێژی ده‌سه‌لاتداره‌وه‌یه که ته‌نانه‌ت باسی دیموکراسییش له‌ پێوه‌ندی له‌گه‌ل پرس‌ی نه‌ته‌وايه‌تی له ئێران دا، خویندنه‌وه‌یه‌کی چه‌واشه‌کارانه‌ی بۆ ده‌کری. بزووتنه‌وه‌ی کورد له ره‌وتی



خۆی دا هه‌میشه نه‌بوونی دیموکراسیی به هۆکارێکی گرینگی چاره‌سهرنه‌کرانی مه‌سه‌له‌ی کورد داناوه. ئه‌زمونه‌کانی رابردوو ده‌ری ده‌خه‌ن که نه‌ته‌وه‌ی کورد به‌رده‌وام خوازیاری چاره‌سهری دیموکراتییانه‌ی مه‌سه‌له‌ی نه‌ته‌وه‌یی کورد له رۆژه‌لاتی کوردستان دا بووه. به‌لام به‌داخه‌وه له‌به‌ر نادیموکرات بوونی ده‌سه‌لاتی زال به‌سه‌ر کوردستان دا، به‌رده‌وام ویستی ئاشتیخوازان‌ه‌ی گه‌لی کورد به‌ زمانیکی نادیموکراتیک و تیکه‌ل به‌ زه‌بروزه‌نگ وه‌لام دراوه‌ته‌وه. نیه‌تی ئاشتیخوازان‌ه‌و ویستی که‌لکوه‌رگرتن له دیالوگ و تووێژ بۆ چاره‌سهری مه‌سه‌له‌ی نه‌ته‌وايه‌تی کورد له رۆژه‌لاتی کوردستان، یان هه‌ر له‌لایه‌ن نوینه‌رانی ده‌سه‌لاتی فه‌رمانه‌ه‌واوه ره‌ت کراوه‌ته‌وه یان وه‌ک داویک بۆ له‌نیو‌بردنی ریه‌رانی سیاسی و لاوازکردنی بزوتنه‌وه‌ی کورد، که‌لکی له‌وه‌رگیراوه.

ئه‌زموون و ره‌وتی رووداوه‌کان ده‌ریان خستوه که پڕۆژه‌ی دروستکردنی ده‌وله‌ت- نه‌ته‌وه‌ی ئێرانی له‌سه‌ر بنه‌مای کۆکردنه‌وه‌ی ده‌سه‌لات له ناوه‌ندو حاشاکردن له پیناسی نه‌ته‌وه‌کانی ئێران و سه‌پاندنی پیناسی نه‌ته‌وه‌یه‌ک به‌سه‌ر هه‌موو نه‌ته‌وه‌کانی دیکه‌دا، هه‌یچ کاتیک جی‌ی نه‌گرتوه. له‌ئارادا بوونی پرس‌ی نه‌ته‌وه‌کان وه‌ک گرینگترین پرس‌ی سیاسی له ئێرانی ئه‌مرۆدا، به‌لگه‌یه‌کی حاشاهه‌لنه‌گری ئه‌و راستی‌یه‌یه. سووربوون له‌سه‌ر ره‌وتی ناسیۆنالیزمی ته‌واویه‌تخوازی ئێرانییه‌ش که هه‌ر له سه‌ره‌تاوه به سه‌قه‌تی له دایک بووه، شتیک نیه جگه له هه‌ولێکی نابهرپرسانه به ئاقاری درێژه‌دان به سه‌نته‌رگه‌راییه‌کی میژووویی و له‌سه‌ر حیسابی لێ‌کردنی هه‌رچی زیاتری ئاسۆی پیکه‌وه‌ژیا‌نی داوته‌له‌بانه‌ی نه‌ته‌وه‌کانی ئێران.

هه‌ربۆیه، له روانگه‌ی حیزبی دیموکراتی کوردستانه‌وه، له‌به‌ر رووناکایی ئه‌و خاله‌ی سه‌ره‌وه‌داو به له‌به‌رچاوه‌گرتنی ویستی له‌میژینه‌ی نه‌ته‌وه‌ی کوردو ره‌وتی سیاسی ئێستای کوردستان، مه‌سه‌له‌ی نه‌ته‌وايه‌تی کورد ته‌نیا کاتیک به‌ته‌واوی چاره‌سهر ده‌کرێ که ره‌وتی سروشتیی خۆی ببه‌ری و ویستی





ئازادانه‌ی نه‌ته‌وه‌ی کورد بکا به بنچینه. ده‌ره‌تانی پیکه‌وه ژییانی داخوازانه‌ی نه‌ته‌وه‌کانی ئێرانیش - سه‌ره‌رای ئه‌و میژووه پر سته‌م و کاره‌ساته‌ی رابردوو - کاتی‌ک ده‌ره‌خسی که بی ئه‌ملاوئه‌ولا ریزگرتن له ئێرا ده‌ی سیاسی نه‌ته‌وه‌کانی نیو ئێران و یه‌ک له‌وان نه‌ته‌وه‌ی کورد له رۆژه‌ه‌لاتی کوردستان دا، بکری به بنه‌مای چاره‌سه‌ری پرسى نه‌ته‌وه‌یی بۆ داها تووی ئێران. نیوه‌رۆکی به‌نامه‌ی حیزبی دیموکراتی کوردستان ره‌نگدانه‌وه‌ی ویستی نه‌ته‌وه‌یی و دیموکراتیکی خه‌لکی کوردستانه. ئه‌ندامان و لایه‌نگرانی حیزب ده‌بی ئه‌م به‌نامه‌یه به‌رنه نیو کۆمه‌لانی خه‌لکی کوردستان و نیوه‌رۆکی به‌نده‌کانی بۆ خه‌لک شی‌بکه‌نه‌وه. هاوڕێییانی حیزبی له‌گه‌ل ئه‌وه‌ی روونکردنه‌وه‌ی بیروپای حیزب له سه‌ر مه‌سه‌له سیاسی و ئابووری و کۆمه‌لایه‌تی و فه‌ره‌هنگی‌یه‌کان بۆ کۆمه‌لانی خه‌لک به ئه‌رکی خۆیان ده‌زانن، ده‌بی له پینا و پته‌وکردنی هه‌رچی زیاتری پێوه‌ندی به‌رینی حیزب و گه‌لو، گه‌شه‌دارترکردنی بواری دیموکراتی‌انه‌ی بزوتنه‌وه‌ی گه‌له‌که‌مان، به سینگ‌فراوانی‌یه‌وه پینشوازی له ره‌خنه‌و رینوینی و پینشیاری ئه‌وانیش بکه‌ن.

## فەسلێ یەكەم ئامانجە گشتییەكان

ماددەى یەكەم: ئامانج و پره‌نسیپه بنه‌په‌تییه‌كان

1. ئامانجی حیزبى دیموکراتى كوردستان وه‌دییه‌تیانی مافی دیاریکردنی چاره‌نوسی نه‌ته‌وه‌ی كورد له‌ رۆژه‌لاتی كوردستانه‌.
2. دروشمی ستراتژیکی حیزبى دیموکراتى كوردستان دامه‌زاندنی كۆماری كوردستان له‌ چوارچۆیه‌ی ئێرانیکی دیموکراتیکی فیدرالی دایه‌.
3. حیزبى دیموکراتى كوردستان یه‌کیه‌تی داخو‌ازانه‌ و دادپه‌روه‌رانه‌ی نیوان نه‌ته‌وه‌كانی ئێران به‌ به‌ردی بناغه‌ی دامه‌زاندنی ئێرانیکی دیموکراتیکی فیدرال ده‌زانئ.
4. حیزبى دیموکراتى كوردستان له‌ پیناوی وه‌دییه‌تیانی كۆمه‌لگه‌یه‌کی ئازادو دیموکراتیك، پلورالیست و دادپه‌روه‌رانه‌ دا تی ده‌كۆشی.
5. حیزبى دیموکراتى كوردستان باوه‌ری به‌ ئیده‌ئاله‌كانی ئاشتی و مافی مرۆف و دۆستایه‌تی نیوان گه‌لان هه‌یه‌.

## فەسلێ دووه‌م بنه‌ماکانی كۆماری كوردستان

ماددەى دووه‌م: پیناسه‌ی كۆماری كوردستان

- كۆماری كوردستان پیکهاته‌یه‌کی نه‌ته‌وه‌یی، دیموکراتیك و كوردستانییه‌.  
به‌و مانایه‌ كه :



١. ده‌سه‌لاتیکی سیاسی دیموکراتیکه که له‌لایه‌ن کۆمه‌لانی خه‌لکه‌وه بریاری له‌سه‌ر ده‌دری و به‌پیی ویست و ئیراده‌ی خه‌لک به‌رپوه ده‌چی.
٢. هیمای کۆتایی هینان به‌سه‌تم و بنده‌ستی‌یه و نوینگه‌ی ده‌سه‌لاتی نه‌ته‌وه‌یی کورد له‌ رۆژه‌لاتی کوردستانه.
٣. مافه‌کانی هه‌موو که‌مایه‌تی‌یه نه‌ته‌وه‌یی، ئیتنیک، زمانی و ئایینی‌یه‌کانی نیو ئه‌ وه‌ریمه‌ ده‌پاریزی.

#### ماده‌ی سێهه‌م: چوارچیوه‌ی جوغرافیایی

چوارچیوه‌ی جوغرافیایی کۆماری کوردستان به‌له‌به‌رچاوگرته‌ی هۆیه‌کانی جوغرافیایی و میژوویی، و به‌پیی ویستی زۆرینه‌ی دانیشتووان دیاری ده‌کری.

#### ماده‌ی چواره‌م: هیمای نه‌ته‌وه‌یی

١. کۆماری کوردستان خاوه‌نی قانونی بنه‌ره‌تی (قانون اساسی) و ئالو سروودو جه‌ژنی نه‌ته‌وه‌یی و زمانی ره‌سمی خۆیه‌تی.
٢. ئالای ده‌وله‌تی فیدرال له‌ته‌نیشته‌ ئالای کوردستان له‌ دام و ده‌زگا ره‌سمیه‌کانی کۆماری کوردستان دا هه‌ل‌ده‌کری.

#### ماده‌ی پینجه‌م: سیستمی ده‌سه‌لات له‌ کۆماری کوردستان دا

ده‌سه‌لات له‌ کۆماری کوردستان دا که له‌ ده‌ستووری هه‌ریمدا نه‌هادینه ده‌کری، له‌سه‌ر بنه‌مای ئه‌م پرهنسیپه‌ گشته‌یانه‌ی خواره‌وه پیک دئ و به‌رپوه ده‌چی:

١. هه‌موو ده‌سه‌لاته‌کان به‌شپوه‌ی راسته‌وخۆ یا ناراسته‌وخۆ له‌لایه‌ن خه‌لکه‌وه‌و به‌بی هیچ جوهره‌ هه‌لاواردنیک ئیتنیک، ئایینی، ره‌گه‌زی (جینسی)، کۆمه‌لایه‌تی، ... هتد پیک دین.



۲. هەلبژاردن بۆ ئەو دەسەلاتانەى لەلایەن خەڵکەو دەیارى دەکرین لەرێگای دەنگدانى گشتى و نهێنى و راستەوخۆو بە دابین کردنى مافى یەكسانی هەلبژاردن و هەلبژێران بەرێو دەچى.
۳. هاوئىشتمانان هەلى یەكسانی دامەزران لە پۆستە حكومەتییەكانیاندا پى دەدرى.
۴. كۆمارى كوردستان مێكانیزمى تاییهتى بۆ بەشداریی ئەو گرووپانە لە دەسەلاتدا لەبەر چاو دەگرى كە بەشیوہى سروشتى لە حالەتى كەمایهتى دان.

#### ماددهى شەشەم: جیایی دەسەلاتەكان

- لە كۆمارى كوردستان دا دەسەلاتى قانوندانان و جیبەجیكردن و دادوهرى لە یەكتر جیا دەكرینه وە :
۱. پارلمانى كوردستان بەرزترین ئورگانى قانوندانانى كۆمارى كوردستانە.
  ۲. سەرۆكى كۆمارى كوردستان لەلایەن خەڵكەو بە بۆ ماوہیەكى دیاریكراو هەل دەبژێردى.
  ۳. حكومەتى كۆمارى كوردستان لەلایەن پارلەمانەو دەنگى بۆ وەردەگیرى و لە بەرامبەر پارلماندا بەرپرسیارە.
  ۴. دەزگای دادوهرى بە شیوہیەك دیارى دەكرى كە سەربەخۆی ئەو دەزگایە دەستەبەر بى.

#### ماددهى حەوتەم: جیایی دین لە دەسەلاتى سیاسى

۱. لە كۆمارى كوردستاندا دین لە دەسەلاتى سیاسى جیایە و پێرەوى لە پرەنسیپەكانى سیکولاریزم دەكرى.
۲. هەموو دانیشتوانى كوردستان لە هەلبژاردن و نیشاندانى ئایین و مەزھەب و بەرێو بەردنى رێشوینە ئایینیەكانیاندا ئازادن.



## فه‌سلی سێهه‌م یه‌کیه‌تی نه‌ته‌وه‌کان له ئێران فی‌درا‌ل‌دا

مادده‌ی هه‌شته‌م: ب‌نه‌ماکانی یه‌کیه‌تی نه‌ته‌وه‌کان له ئێران

١. حا‌کمییه‌تی کۆماری و دیموکراتیک و فی‌درا‌لی له به‌ر‌پۆه‌به‌رایه‌تی و لا‌ت‌دا ده‌توانی ب‌ب‌یت‌ه ده‌سته‌به‌ری ها‌وپۆه‌ندی و ها‌وپه‌یمانی یه‌کی پ‌ته‌وتر له‌نیو نه‌ته‌وه‌کانی ئێران‌دا و زه‌مینه‌سازی پ‌یکه‌وه‌ژیا‌نکی دا‌خوازان‌ه‌و دا‌په‌روه‌رانه له ئێرانی دوا‌پۆژ‌دا.

٢. له روان‌گه‌ی حیزبی دیموکراتی کوردستان‌ه‌وه یه‌کیه‌تی نیوان نه‌ته‌وه‌کان له ئێران به‌سترا‌وه‌ته‌وه به ج‌یبه‌ج‌یکردن و به‌رده‌وامیون له‌سه‌ر ئه‌و پ‌ره‌نسیپانه‌ی خوا‌ره‌وه :

- فره‌نه‌ته‌وایه‌تی ب‌نه‌مایه‌کی سه‌ره‌کی قه‌واره‌ی سیاسی سه‌رتاسه‌ری ب‌ئ.

- هه‌ر نه‌ته‌وه‌یه‌ک له به‌ر‌پۆه‌بردنی کاروباری تایبته‌ت به‌ خۆی و هه‌ر‌یمی خۆی له‌پ‌نگای نو‌ینه‌رانی هه‌لب‌ژ‌یرا‌ویه‌وه ئازاد و سه‌ره‌به‌ست ب‌ئ.

- هه‌موو نه‌ته‌وه‌کان به‌ ش‌یوه‌یه‌کی عادلانه له به‌ر‌پۆه‌بردنی کاروباری ده‌وله‌تی فی‌درا‌ل‌دا به‌ش‌دار ب‌ن.

- ئه‌سه‌له‌کانی پ‌پۆه‌ندیدار به‌ ره‌نگدان‌ه‌وه‌ی یه‌کیه‌تی نه‌ته‌وه‌کان له ئێران دا ج‌یبه‌ج‌ی ب‌کر‌ین.

مادده‌ی نۆه‌م : ره‌نگدان‌ه‌وه‌ی یه‌کیه‌تی نه‌ته‌وه‌کان له ئێران

ره‌نگدان‌ه‌وه‌ی نیهادی یه‌کیه‌تی نه‌ته‌وه‌کان له ئێران‌دا به‌م ش‌یوه‌یه‌یه :



1. هیماکانى دهولەتى فیدرالو، پیکهاتهو بریارو بهرنامهکانى ههموو ئورگانو دامودهزگانى دهولەتى فیدرال دهبن تهعبیر له سهروهبرى هاوبهشى قهوارهکانى نیو فیدراسیۆن بکهن.
2. فیدراسیۆنى ئیران خاوهنى دوو ئهجومهنى نوینهرانو نهتهوهکان دهبن. ئەندامانى ئهجومهنى نوینهران بهپیتی حهشیمهت ههلهبژیردرین؛ ئەندامانى ئهجومهنى نهتهوهکانیش بو ههر کام له نهتهوهکانى ئیرانى فیدرال بهقهدهر یهک دهبن.
3. هیچ بریارىک که پێوهندیى به چارهنووسى نهتهوهکانى ئیرانهوه ههبن بهبى پهسند کران له لایه ن ئهجومهنى نهتهوهکانهوه کارى پى ناکرئ.
4. ئەگه بریارىک دژایهتیی لهگه له بهرژهوهندیى نهتهوهیى هه یهک له نهتهوهکان ههبن، مافى قیتو بو نوینهرانى ئه و نهتهوهیه له ئهجومهنى نهتهوهکان دا پارێزراو دهبن.
5. ههركام له نهتهوهکان ئه و مافهیان ههبن که له ریگای ریفراوندومهوه دهنگ به مانهوه یان هاتنهدهر له و یهکیهتییه دا بدهن.
6. دیوانى بهرزى فیدرال که له پسپورانى سه ر به ههموو نهتهوهو قهوارهکانى نیو فیدراسیۆن پیک دئ، پارێزگارى له پرهنسیپه بنهپهتییهکانى یهکیهتیی نهتهوهکان دهکاو کیشهکانى پێوهنیدار به دابهشکردنى سه لاحتیهتهکان چارهسه ر دهکا.



## فه‌سلی چواره‌م کۆماری کوردستان و ده‌وله‌تی فیدرال

### ماده‌ی ده‌هه‌ م: زمانی ره‌سمی

زمانی کوردی زمانی ره‌سمی داموده‌زگا‌کانی کۆماری کوردستانه‌و له‌ هه‌موو په‌له‌کانی خۆیندن‌دا به‌کار ده‌برئ.

١. ئه‌و زمانه‌ی بۆ نامه‌نووسین و پێوه‌ندی‌یه‌ ئیداری‌یه‌کانی نیوان هه‌رئیمه‌کان و ده‌وله‌تی فیدرال بریاری له‌سه‌ر ده‌درئ، له‌ پۆلی چواری سه‌ره‌تایی به‌ره‌و سه‌ر ده‌خویندرئ.

### ماده‌ی یازده‌هه‌م: دابه‌شکردنی سه‌لاحیه‌ته‌کان

١. بێجگه‌ له‌ کاروباری پێوه‌ندی نیوده‌وله‌تی، سوپای فیدرال، دانانی به‌نامه‌ی درێژخایه‌نی ئابووری و سیستمی دراوی که‌ له‌ سه‌لاحیه‌تی ده‌وله‌تی فیدرال‌دان، بریاردان و به‌نامه‌دانان له‌ سه‌ره‌جه‌م بواره‌کانی دیکه‌دا له‌ سه‌لاحیه‌تی دامه‌زراوه‌کانی کۆماری کوردستان‌دایه‌.

٢. سیاسه‌ت و به‌نامه‌کانی ده‌وله‌تی فیدرال به‌ له‌به‌رچاوگرته‌تی به‌رژه‌وه‌ندی و ویستی پیکهاته‌کانی فیدراسیۆن و هه‌ول‌دان بۆ قه‌ره‌بووکردنه‌وه‌ی هه‌لاواردن (ته‌بعیز)ی رابردوو به‌دژی نه‌ته‌وه‌کانی ئێران دیاری ده‌کرین و ده‌برینه‌ پێش. به‌تایبه‌تی :

- سوپای فیدرال له‌ رووی پیکهاته‌ی هێزو فه‌رمانده‌یی‌یه‌وه‌ ره‌نگدانه‌وه‌ی فره‌نه‌ته‌وایه‌تی و فره‌هه‌ریمی له‌ ئێران‌دا ده‌بێ و له‌ رووی کارکردیشه‌وه‌ به‌دژی به‌رژه‌وه‌ندی ره‌وای نه‌ته‌وه‌کانی ئێران ناجوولیته‌وه‌.

- سیاسه‌تی ده‌ره‌وه‌ی ده‌وله‌تی فیدرال ره‌نگدانه‌وه‌ی مه‌وجوودیه‌تی سیاسی و نیه‌ادی، قازانجه‌کانی نه‌ته‌وه‌ی پیکهاته‌کانی ئێران ده‌بن.









۳. یارمەتى و پیراگەیشتنى كۆمەلايەتى بەتايبەتى بۆ كەمئەندامان و بەسالداچوان و بىكەسان بەمەبەستى داينکردنى ژيانىكى ئاسايى لە نەزەر دەگرئ.
۴. هەلى كار بۆ هەمووان پىك دىنى.
۵. قانونى كار بە جۆرىك پەسند دەكاو جىبەجىبى دەكا كە ستانداردە نۆنەتەوہىيەكانى پىوہندىدار بە مافى كرىكاران و زەحمەتكيشان بەتايبەتى سنووردارکردنى سەعاتى كارو قەدەغەکردنى كارى مندالان و مەرەخەسىيە بە مووچەوہى داىكايەتى بگريتە خوئ.
۶. پلانى چرو پر بۆ خەبات بەدژى هيندىك پەتاي كۆمەلايەتى وەك ئىعتىادو توندوتىژى نامووسى بەرپۆه دەبا.

#### ماددەى شانزەهەم : گەشەسەندنى ئابوورى

۱. حكومەتى كۆمارى كوردستان بۆ هينانەدەرى كوردستان لە بەجىماويى ئابوورى و هەنگاونان بۆ بەپيشەسازى كردنى تىدەكوشى. بۆ ئەو مەبەستەش هەردوو كەرتى گشتى و كەرتى تايبەت بە جۆرىك رىك دەخا كە بىتە ماىەى هاندانى و بەرهينانى نىوخوئى و دەرەكى و پەرەپىدنى بازرگانى راستەوخوئى هەرىم و مۆدىرنىزە كردنى كشتوكال و بووژانەوہى گەشتوگوزارو كەلك وەرگرتنى كارناسانە لە سەرچاوه سروشتىيەكان و دۆزىنەوہى خەللاقىيەتە ئابوورىيەكانى تايبەت بە كۆمەلگەى كوردەوارى.
۲. سياسەتى ملگدارىتتى زەوى و زار بە چەشنىك رىك دەخا كە هەم قازانجى جووتياران و هەم پىويسىيەكانى پيشكەوتنى كشتوكال و ئاژەلدارى داين بكرىن.



### ماده‌ی هه‌هه‌م : سۆسیالیزمی دیموکراتیک

حکومه‌تی کۆماری کوردستان به‌له‌به‌رچا و گرتنی بایه‌خه‌کانی سۆسیالیزمی دیموکراتیک بنه‌ماکانی کۆمه‌لگه‌یه‌کی له‌باری ئابووری‌یه‌وه ئازادو پیشک‌ه‌وتوو، له‌باری کۆمه‌لایه‌تییه‌وه ئاسووده‌و دادپه‌روه‌ر، بنیات ده‌نی. له‌م کۆمه‌لگه‌یه‌دا که بایه‌خه‌کانی سۆسیالیزمی دیموکراتیک په‌یره‌و ده‌کرین :

١. به‌رژه‌وه‌ندی گشتی خه‌لک ئامانجی سه‌ره‌کی‌یه.
٢. جه‌وه‌ری دیموکراتیکی ئه‌م سیستمه له‌وه‌دایه که پیکهاتنی له‌په‌رۆسه‌ی ریفۆرمدا به‌شیوازیکی دیموکراتیکو به‌به‌شداریی هه‌موو چین و توێژه‌کانی نیو کۆمه‌لگه‌ دیته‌دی.
٣. جه‌وه‌ری دادپه‌روه‌رانه‌ی سۆسیالیزمی دیموکراتیک له‌وه‌دایه که هه‌ول ده‌دری مه‌ودای ئابووری و کۆمه‌لایه‌تی نیوان چینه‌کان که‌م بکریته‌وه‌و یارمه‌تی به‌دابینکردنی هه‌وسه‌نگی‌یه‌کی ریزه‌یی له‌نیوان چین و توێژه‌کانی کۆمه‌لگه‌دا بکری.
٤. سیستمی بازاری ئازاد له‌لایه‌ن ده‌سه‌لاتی سیاسی و دیموکراتیکی خه‌لکه‌وه‌ چاوه‌دیاری ده‌کری.
٥. سیاسه‌تی حکومه‌ت له‌په‌وه‌ندی له‌گه‌ل که‌رتی گشتی و که‌رتی تایبه‌تدا له‌رووی پێویستی خۆگونجاندن له‌گه‌ل هه‌لومه‌رجی تایبه‌تی ولات و ره‌چاوکردنی قازانجی نه‌ته‌وه‌یی دیاری ده‌کرین.

### ماده‌ی هه‌هه‌هه‌م: یه‌کسانیی ژن و پیاو

١. حکومه‌تی کۆماری کوردستان به‌له‌به‌رچا و گرتنی به‌نده‌کانی په‌یمانی نیونه‌ته‌وه‌یی بۆ نه‌هه‌یشتنی هه‌ر جۆره هه‌لاواری دیک به‌دژی ژنان، دابینکردنی یه‌کسانیی ژنان و پیاوان له‌نیو خه‌زان و له‌کۆمه‌لدا، و له‌مه‌یدانی کار و ده‌سه‌لات و به‌گشتی له‌هه‌موو بواره‌کانی ژبانی سیاسی و کۆمه‌لایه‌تی و فه‌ره‌ه‌نگی و ئابووری‌دا، به‌ئهرکیکی گرینگی خۆی داده‌نی و به‌نامه‌ی چروپ له‌په‌وه‌ندی‌یه‌دا دادپه‌ریژی و به‌ریوه‌ی ده‌با.



۲. که‌لک وەرگرتن له میکانیزمه‌کانی ته‌بعیزی موسبه‌ت وەک سیستمی کۆتا له هه‌لبژاردنی پارلمان‌داو دیاریکردنی ریژه‌یه‌کی گونجاو له پۆسته به‌پێوه‌به‌رییه‌کان‌دا بۆ ژنان یه‌کیک له ریگا‌کانی گه‌یشتن به‌و ئامانجه ده‌بێ.

### مادده‌ی نۆزده‌هه‌م: کۆمه‌لگه‌ی مه‌ده‌نی

کۆماری کوردستان گه‌شه‌سه‌ندنی کۆمه‌لگه‌ی مه‌ده‌نی له کوردستان‌دا وەک یه‌کیک له ئامرازه‌کانی باش حوکمرانی له هه‌ردوو به‌ستینی به‌شداریی سیاسی و گه‌شه‌سه‌ندنی مرۆیی‌دا چاو لێ‌ده‌کا. هه‌ربۆیه یارمه‌تی به گه‌شه‌سه‌ندنی دامه‌زراوه‌کانی کۆمه‌لگه‌ی مه‌ده‌نی ده‌کا و له بلاو‌کردنه‌وه‌ی فره‌هنگی یه‌کتر ته‌حه‌مموول کردن و نه‌هه‌یشتنی هه‌موو چه‌شنه‌کانی ده‌مارگرژیی سیاسی و کۆمه‌لایه‌تی‌دا پشتیان پێ ده‌به‌ستن.

### مادده‌ی بیسته‌م : ژینگه‌پاریزی

۱. پارێزگاری له سروشتی کوردستان له ئه‌رکه‌کانی کۆماری کوردستانه.  
۲. حکومه‌ت له هه‌موو پرۆژه‌یه‌کا‌دا که کاریگه‌ریی له‌سه‌ر ژینگه هه‌بێ به‌تایبه‌تی له‌بوار ی گه‌شه‌کردن و وه‌به‌ره‌ینان‌دا لایه‌نی ژینگه‌پاریزی وەک پارامیترێکی بنه‌ره‌تی له‌به‌رچاو ده‌گرێ.



## فه‌سلی شه‌شه‌م

### سیاسه‌ت به‌رامبه‌ر به‌شه‌کانی دیکه‌ی کوردستان

- ماده‌ی بیست و یه‌که‌م: روانگه‌ی کۆماری کوردستان به‌رامبه‌ر به‌شه‌کانی دیکه‌ی کوردستان کۆماری کوردستان :
1. گه‌لی کورد له‌هه‌موو به‌شه‌کانی کوردستان و کورد له‌هه‌ر شوینیک بی به‌ئهدامی یه‌ک نه‌ته‌وه‌ده‌ناسی.
  2. له‌خه‌باتی ره‌وای نه‌ته‌وه‌ی کورد له‌به‌شه‌کانی دیکه‌ی کوردستان بۆ دابینکردنی ماف و ئازادی یه‌ نه‌ته‌وایه‌تی یه‌کانی پشتیوانی ده‌کا.
  3. په‌نای سیاسی به‌و کوردانه‌ده‌دا که به‌هۆی خه‌باتی رزگاربخوانه‌وه له‌به‌شه‌کانی دیکه‌ی کوردستان ده‌که‌ونه به‌ر مه‌ترسی و ناچار ده‌بن و لاته‌که‌یان به‌جی بیئن.
  4. پێوه‌ندی ره‌سمی له‌بواری سیاسی و بازرگانی و فه‌ره‌نگی و زانستی دا له‌گه‌ل ئه‌و به‌شانه‌ی کوردستان دا داده‌مه‌زرینن که به‌مافه نه‌ته‌وایه‌تی یه‌کانیان گه‌یشتون.





# پێڕه‌وی نیۆخۆی حیزبی دیموکراتی کوردستان



## فەسلێ یەكەم پێناسە ی حیزب

مادده‌ی یەكەم: ناوی حیزب، "حیزبی دیموکراتی کوردستان" ه.

مادده‌ی دووه‌م: حیزبی دیموکراتی کوردستان، حیزبیکی رزگاربخوانی نەتەوه‌یی و دیموکراتە که ولاتپاریزان و ئازادبخوانانی رۆژه‌لاتی کوردستان له ریزه‌کانی خۆی دا کۆده‌کاته‌وه.

مادده‌ی سێه‌م : حیزبی دیموکراتی کوردستان حیزبیکی سیکولاره‌و برۆای به جیایی دین له ده‌سه‌لاتی سیاسی هه‌یه.

مادده‌ی چواره‌م: حیزبی دیموکراتی کوردستان باوه‌ری به پلۆرالیزی سیاسی هه‌یه.

## فەسلێ دووه‌م ئەندامه‌تی حیزب

مادده‌ی پێنجه‌م: مه‌رجه‌کانی بوون به ئەندام هه‌موو دانیشتووێه‌کی رۆژه‌لاتی کوردستان و هه‌موو کوردیکی رۆژه‌لاتی کوردستان ده‌توانی ببێته ئەندامی حیزبی دیموکراتی کوردستان، به مه‌رجیک: ١. ته‌مه‌نی له ١٨سال که‌متر نه‌بێ.





٢. به‌رنامه‌و پێره‌وی نیوخۆی حیزب په‌سند بکا.
٣. مروفتیکی خوشناوو ولاتپاریز بی.

### مادده‌ی شه‌شه‌م: شیوه‌ی وه‌رگرتنی ئەندام

بۆ ئەوه‌ی که‌سیک به‌ ئەندام وه‌رگیری پێویسته:

١. دوو ئەندامی حیزب بی‌ناسینن.
٢. لانی‌که‌م شه‌ش مانگ له‌ژێر تاقیکردنه‌وه‌دا بی.
٣. ئەندامی حیزبو ریکخراویکی سیاسی دیکه‌ نه‌بی.
٤. له‌لایه‌ن زۆربه‌ی ئەندامانی شانیه‌کی حیزبی یان ئۆرگانیکی سه‌ره‌وه‌تره‌وه به‌ ئەندام وه‌رگیری.

### فهرستی سییه‌م

### ئهرکو مافه‌کانی ئەندام

### مادده‌ی چه‌وته‌م: ئهرکه‌کانی ئەندامی حیزب

ئهرکی ئەندامی حیزبه‌ که:

١. بۆ وه‌دی‌هینانی ئامانجه‌کانی حیزب که له به‌رنامه‌دا هاتوون تی‌بکۆشی.
٢. بۆ پاراستنی یه‌کیه‌تی سیاسی و ته‌شکیلاتی حیزب هه‌ول‌دا.
٣. به‌پێی پێره‌وی نیوخۆ په‌یره‌وی دیسیپلینی حیزبی بی.
٤. له‌یه‌کیک له‌ ئۆرگانه‌کانی حیزبدا تی‌بکۆشی و له‌ کۆبوونه‌وه پێوه‌ندیاره‌کانیدا به‌شدار بی.
٥. نه‌ینی‌یه‌کانی حیزب بپاریزی.



۷. پله‌ی زانیاریی خۆی به‌ریتته سه‌ری.
۸. سیاسه‌تی حیزب به‌ریتته نێو کۆمه‌لانی خه‌لک و پێوه‌ندی له‌گه‌ڵ ئه‌وان به‌هێز بکاو له‌ بیروراو ئه‌زموونی ئه‌وان که‌لک وه‌ربگری.
۹. هه‌قی ئه‌ندامه‌تی بدا.

#### ماده‌ی هه‌شته‌م: مافه‌کانی ئه‌ندامی حیزب

ئه‌ندامی حیزب مافی ئه‌وه‌ی هه‌یه که :

۱. به‌ ئه‌ندام یان به‌رپرسی هه‌ر کام له‌ ئۆرگانه‌کانی حیزب هه‌ل‌بژێردری یان دیاری بکری.
۲. له‌ نێوخۆی حیزب داو له‌ کۆبوونه‌وه‌ی پێوه‌ندیداردا راشکاوانه له‌ هه‌موو ئه‌ندامیک یا ئۆرگانیک ره‌خنه‌ بگری.
۳. له‌ ریگای ته‌شکیلاتی‌یه‌وه ره‌خنه‌ و پێشنیار و پرسیار و بیرورای خۆی ئاراسته‌ی هه‌ر ئۆرگانیکی حیزب بکا.
۴. سیاسه‌تی حیزب بخاته ژێر پرسیار و پێشنیاری گۆرینی بکا.
۵. له‌ هه‌موو ئۆرگانیک له‌لای ئۆرگانی سه‌ره‌وه‌تر شکایه‌ت بکا.
۶. له‌ هه‌ر کۆبوونه‌وه‌یه‌کی ئۆرگانی خۆیدا که‌ تیکۆشانی حیزبی و سیاسیی ئه‌و هه‌لسه‌نگینی و بیهه‌وی بریاری له‌سه‌ر بدا، به‌شدار بی.

#### ماده‌ی نۆه‌م: سزادانی ئه‌ندام

۱. ئه‌و که‌ سانه‌ی ئه‌رکی خۆیان به‌جی ناگه‌یه‌نن یان به‌پێچه‌وانه‌ی پێڕه‌وی نێوخۆی حیزب ده‌جوولینه‌وه یان کرده‌وه‌یه‌ک ئه‌نجام ده‌دن که زیان به‌ ئیعتیباری حیزب ده‌گه‌یه‌نی، به‌پێی راده‌ی سه‌رپێچی‌یه‌که‌ یان سزا ده‌درین. سزای حیزبی بریتی‌یه له‌:



- سه‌رکۆنه به دەم
  - سه‌رکۆنه به نووسراو
  - ئەستاندنه‌وه‌ی لیپرسراوی
  - هه‌لپه‌ساردن
  - ده‌رکردن له حیزب
٢. سزای حیزبی له‌لایه‌ن ریکخراوی حیزبی هه‌ر ئەندامیکه‌وه به زۆرینه‌ی ده‌نگ دیاری ده‌کری.
٣. مه‌به‌ست له سزای حیزبی، رینوینی ئەندامه‌و ته‌نیا ئەو کاته ئەندام سزا ده‌دری که ریکای دیکه وه‌ک ره‌خه‌و ئامۆژگاری له چاک‌کردنی ئاکاری ئەو‌دا کاریگه‌ر نه‌بووی.
٤. ئەندامی ده‌رکراو مافی ئەوه‌ی هه‌یه له ئۆرگانی سه‌ره‌وه‌تر داوای پینداچوونه‌وه بکاو ده‌توانی ئەو داوایه بۆ کۆنگره‌ش بنیری.
٥. درێژترین ماوه‌ی هه‌لپه‌ساردن سالیکه. ئەندامی هه‌لپه‌سێردراو پاش ماوه‌ی هه‌لپه‌ساردن رابردووی حیزبی بۆ له‌به‌ر چاو ده‌گیری و به‌گۆیره‌ی نه‌زه‌ری ئۆرگانی خۆی به‌رپرسایه‌تی پی‌ده‌دری.

## فه‌سلی چواره‌م پیکهاته‌ی ریکخراوه‌یی حیزب

### ماده‌ی ده‌هه‌م: بنه‌مای قه‌واره‌و کاری ئۆرگانه‌کانی حیزب

١. ئەسڵه بنه‌په‌تیه‌کانی دارشتنی قه‌واره‌ی حیزب ئەمانه‌ی خواره‌وه‌ن:
- هه‌موو ئۆرگانه‌کانی حیزب له خوارێ را بۆ سه‌ری هه‌لده‌بژێردرین.
  - ئۆرگانه‌کانی حیزب به ریکوپیکی راپۆرتی تیکۆشانی خویان هه‌م به‌و ئەندامانه که هه‌لیان بژاردوون و هه‌م به ئۆرگانی سه‌ره‌وه‌تر ده‌ده‌نه‌وه.



- بریاری ئۆرگانی سه‌ره‌وتر له‌لایه‌ن ئۆرگانی خواره‌وت‌ره‌وه جێبه‌جێ ده‌کری.
  - له‌نیۆ حیزب دا بۆ هه‌موو ئەندامان به‌بێ جیاوازی‌یه‌ک دیسیپلین هه‌یه.
  - له‌ ئۆرگانه‌کانی حیزب دا بریار به‌ شیوه‌ی به‌کۆمه‌ڵ و به‌ زۆرینه‌ی ده‌نگ ده‌دری.
  - تاکه‌رستی و سه‌ره‌رۆیی له‌ هیچ پله‌یه‌کی ته‌شکیلاتی دا ریگی پێ‌نادری و لیپرسینه‌وه‌ی له‌سه‌ر ده‌کری.
  - زانیاری پتویست سه‌باره‌ت به‌ ئالوگۆر له‌ بواره‌کانی نیۆخۆیی ته‌شکیلات، په‌یوه‌ندی‌یه‌کان و مه‌سه‌له‌ سیاسی‌یه‌کان، به‌ شیوه‌یه‌کی سیستematیک له‌نیۆ حیزب دا بلاو ده‌کریته‌وه.
  - ۲. له‌ حیزب دا بوونی گروپ و فراکسیۆنی ئاشکرای فیکری و سیاسی به‌ ره‌سمی ده‌ناسری و هه‌موو گروپیک هه‌قی هه‌یه‌ بیروبۆچونی خۆی له‌نیۆ ته‌شکیلاتی حیزب دا ده‌ربیری.
- تییینی :** هه‌ر چه‌شنه‌ ده‌سته‌به‌ندییه‌کی نه‌ینی قه‌ده‌غه‌یه‌ و سزای له‌سه‌ره‌.

#### ماده‌ی یازده‌هه‌م: ریکخراوه‌کانی حیزب

۱. بناخه‌ی ریکخراوی حیزب شانیه‌یه. ژماره‌ی ئەندامانی شانە نابی له‌ سێ که‌س که‌متر بی.
۲. ریکخراوه‌کانی حیزب به‌هۆی کۆمیته‌ی دێ، گه‌ره‌ک، شار، ناوچه‌، شارستان و ناوه‌نده‌وه به‌رپۆه ده‌برین.
۳. ئەرکی شانە و کۆمیته‌کانی دێ، گه‌ره‌ک، شار، ناوچه‌، شارستان و ناوه‌ند بردنی سیاسه‌تی حیزب بۆ نیۆ کۆمه‌لانی خه‌لک و جێبه‌جێ کردنی بریاره‌کانی کۆمیته‌ی ناوه‌ندی و ئۆرگانه‌ به‌رپرسه‌کانی پێوه‌ندی‌دارو به‌رپۆه‌بردنی کاروباری حیزبی‌یه.



٤. کۆمیتە‌ی هەر رێکخراویک له‌لایه‌ن ئەندامانی ئەو رێکخراوه‌ یان نوینە‌رانی ئەوانه‌وه هه‌ل‌ده‌بژێردرێ.
٥. به‌رزترین ئۆرگانی هەر رێکخراویک کۆنفرانسی ئەو رێکخراوه‌یه‌ که هەر دوو سال جارێک له‌ ئەندامانی حیزبی ئەو رێکخراوه‌ یان نوینە‌رانیان پێک دێ.
٦. رێکخراوه‌کانی حیزب له‌ مه‌له‌به‌ندی چالاکی خۆیان‌دا ده‌توانن به‌رنامه‌و پلانی کاری تایبه‌ت به‌ خۆیان دابڕێژن.

#### تێبینی:

- له‌ هه‌لومه‌رجی تایبه‌تیدا کۆمیتە‌ی ناوه‌ندی ده‌توانێ شێوه‌ی گونجاوی دیکه‌ بۆ رێکخراوی حیزب په‌سند بکا.
- رێکخراوه‌کانی حیزب له‌ ده‌ره‌وه‌ی کوردستان به‌گۆیره‌ی ئابیننامه‌یه‌کی تایبه‌ت و گونجاو که به‌ په‌سندی کۆمیتە‌ی ناوه‌ندی ده‌گا، به‌رپوه‌ ده‌چن.

### فه‌سلی پێنجه‌م

#### ئۆرگانه‌کانی به‌رپوه‌به‌ریی حیزب

##### ماده‌ی دوازه‌هه‌م: کۆنگره‌ی حیزب

١. کۆنگره‌ به‌رزترین ئۆرگانی حیزبه‌ که هەر چوار سال جارێک له‌ ئەندامانی ئەسلی و جیگرو راویژکارانی کۆمیتە‌ی ناوه‌ندی، و راویژکارانی ده‌فته‌ری سیاسی، و ئەندامانی کۆمیسسیۆنی پارێزگاری له‌ پێره‌وی نیوخۆی حیزب، و به‌راده‌یه‌ک که کۆمیتە‌ی ناوه‌ندی دیاریی ده‌گا له‌ نوینە‌رانی ئەندامانی دیکه‌ی حیزب پێک دێ.



۲. کۆنگره‌ی نائاسایی له‌ سه‌ر داخوازی کۆمیته‌ی ناوه‌ندی، یان دوو له‌ سی‌ی کۆمیسێۆن و کۆمیته‌کانی سه‌ر به‌ کۆمیته‌ی ناوه‌ندی پێک دێ.

### ماده‌ی سێزده‌هه‌م: ئه‌رک و ده‌سه‌لاتی کۆنگره

کۆنگره‌ی حیزب :

۱. راپۆرتی کۆمیته‌ی ناوه‌ندی هه‌ل‌ده‌سه‌نگینی و بریاری له‌سه‌ر ده‌دا.
۲. رییازی گشتی، ستراتێژی و تاکتیکی حیزب دیاری ده‌کا.
۳. به‌رنامه‌ و پێڕه‌وی نێوخۆی حیزب به‌ پێی پێویست ده‌سکاری و په‌سند ده‌کا.
۴. ئەندامانی ئەسلی و جیگری کۆمیته‌ی ناوه‌ندی حیزب و ئەندامانی کۆمیسێۆنی پارێزگاری له‌ پێڕه‌وی نێوخۆی حیزب له‌نیو ئەندامانی کۆنگره‌دا هه‌ل‌ده‌بژێری.

### تێبینی:

- کۆمیته‌ی ناوه‌ندی حیزب مافی ئه‌وه‌ی هه‌یه‌ ئه‌وه‌په‌رکه‌ی به‌ ئەندازه‌ی یه‌ک له‌ چواری ژماره‌ی ئەندامانی ئەسلی خۆی، له‌ ئەندامانی حیزب راسته‌وخۆ به‌ مافی ده‌نگدانه‌وه‌ له‌ کۆنگره‌دا به‌شدار بکا.
- که‌سانیک ده‌توانن بینه‌ ئەندام یان جیگری کۆمیته‌ی ناوه‌ندی که‌ هه‌ر نه‌بێ سێ سال رابردووی ئەندامه‌تی چالاکانه‌یان له‌ ریکخراویکی حیزبدا هه‌بێ.
- رێژه‌ی نوینه‌رانی هه‌ر ریکخراویکی حیزب بۆ کۆنگره‌ به‌ پێی ژماره‌ی ئەندامانی ئه‌و ریکخراوه‌ دیاری ده‌کری، به‌مه‌رجیک لانی‌که‌م دوو له‌سه‌ر سی‌ی ئەندامانی ریکخراوه‌که‌ له‌ کۆنفرا‌نس بۆ کۆنگره‌دا به‌شدار بن. له‌ غه‌یری ئه‌وه‌دا، ژماره‌ی به‌شدارانی کۆنفرا‌نسه‌که‌ ده‌کرێته‌ بانه‌ما.



### ماده‌ی چاره‌ده‌هه‌م: کۆنفرانسی حیزب

١. کۆنفرانسی حیزب له کاتیک دا ده‌به‌ستری که:
  - دهره‌تانی به‌ستنی کۆنگره نه‌بی.
  - گیروگرفتیک و هاتیتته پیش که کۆمیتته‌ی ناوه‌ندی نه‌توانی چاره‌سه‌ری بکا.
٢. له هه‌لومه‌رجیکي ئه‌وتودا کۆنفرانس سه‌لاحیه‌تی کۆنگره‌ی هه‌یه.
٣. کۆنفرانس له ئەندامانی ئەسلی، جیگرو راویژکارانی کۆمیتته‌ی ناوه‌ندی، ئەندامانی کۆمیسییونی پارێزگاری له پێره‌وی نیوخوی حیزب، نوینه‌رانی کۆمیتته‌کانی شارستان و ناوه‌ند، کۆمیتته‌و کۆمیسییۆنه‌کانی سه‌ر به‌ ده‌فته‌ری سیاسی و کۆمیتته‌ی به‌رپوه‌به‌ری کاروباری حیزب له دهره‌وه‌ی کوردستان پیک دی.
٤. راده‌ی نوینه‌رانی ئه‌و کۆمیتته‌و کۆمیسییۆنه‌ له‌لایه‌ن کۆمیتته‌ی ناوه‌ندییه‌وه‌ دیاری ده‌کری، به‌مه‌رجیک ژماره‌ی نوینه‌رانی هه‌لبژێراو له ژماره‌ی ئەندامانی ئەسلی و جیگرو راویژکارانی کۆمیتته‌ی ناوه‌ندی و ئەندامانی کۆمیسییونی پارێزگاری زیاتر بی.

### ماده‌ی پازده‌هه‌م : راپرسی

١. راپرسی له حیزبدا له کاتیکدا به‌پێوه ده‌چی که :
  - پرسیکی گرینگی چاره‌نووس‌ساز بیتته پیش که کۆمیتته‌ی ناوه‌ندی نه‌یه‌ه‌وی به‌ته‌نیا بریاری له‌سه‌ر بدا.
  - هه‌ر نه‌بی دوو له‌ سیی ئەندامانی کۆمیتته‌ی ناوه‌ندی خوازیاری راپرسی بن.
٢. له‌و حاله‌ته‌دا کۆمیتته‌ی ناوه‌ندی به‌رپرسه‌ که له‌ زووترین کات دا (ئه‌وپه‌ره‌که‌ی مانگیک) کۆمیتته‌یه‌ک بۆ جێبه‌جێکردنی ئه‌و راپرسییه‌ له‌ نوینه‌رانی ریکخراوه‌کان و ئۆرگانه‌کانی به‌رپوه‌به‌ری حیزب پیک بین.



### تێبینی:

- یەک له سیی ئەندامانی کۆمیتە ی جێبەجێکردنی راپرسی له نوینەرانی کۆمیتە ناوەندی و یەک له سیی له نوینەرانی کۆمیتە کاروباری حیزب له دەرەوی کوردستان و یەک له سیی له نوینەرانی کۆمیسێۆنەکانی سەر به دەفتەری سیاسی دەبن.
- ئەم کۆمیتە یه له ئامادەکردنی پرسیارەکانی راپرسی، شیۆه ی به جیگە یاندنی و راگە یاندنی ئاکامە کە ی به رپرسە.
- پرسیارەکانی راپرسی دەبێ به پەسندی کۆمیتە ی ناوەندی بگەن.

### ماددە ی شازدەهەم: کۆمیتە ی ناوەندی

۱. له ماوه ی نیوان دوو کۆنگرەدا کۆمیتە ی ناوەندی به رزترین ئۆرگانی حیزبە و کاروباری حیزب به رپۆه دەبا.
۲. ئەرکو دەسە لاتی کۆمیتە ی ناوەندی به م جۆرە یه:
  - سکرتری گشتی حیزب و دەفتەری سیاسی و جیگری سکرتر هەل دەبژیری.
  - به رپرسی چاوه دیری و بریاردان له سەر سیاسە تی گشتی حیزب له چوارچێه ی پەسندکراوه کانی کۆنگرە دایه.
  - به رپرسی گشتی داها ت و دەرکە وتی حیزبە و رادە ی حە قی ئەندامە تی ئەندامانی حیزب دیاری دەکا.
  - لانی کە م سالی چوار جار کۆ دەبیته وه. ئەندامانی جیگرو راویژکارانی کۆمیتە ی ناوەندی له کۆبوونه وه کانی کۆمیتە ی ناوەندی دا به شدار دەبن و دەنگی مە شوەرە تی یان هە یه.





- ئاماده‌کاری بۆ پیکهینانی کۆنگره‌و شیوه‌ی هه‌لبژاردنی کۆمیتە‌ی ناوه‌ندی (که له کۆنگره‌دا بریاری له‌سه‌ر ده‌دری) ده‌کا.

### تێبینی :

- کۆمیتە‌ی ناوه‌ندی ده‌توانی هه‌تا نیوه‌ی ژماره‌ی ئەندامانی ئەسلیی خۆی له‌ بواری دیاریکراوی شاره‌زایه‌تی‌دا راویژکار بۆ خۆی هه‌ل‌بژیری.
- کۆبوونه‌وه‌کانی کۆمیتە‌ی ناوه‌ندی به‌ به‌شداریی لانیکه‌م دوو له‌ سیی ئەندامانی ئەسلی فه‌رمی ده‌بن.
- بریاره‌کانی کۆبوونه‌وه‌ی کۆمیتە‌ی ناوه‌ندی وه‌ختیک قه‌تعی ده‌بن که زیاتر له‌ نیوه‌ی هه‌موو ئەندامانی ئەسلی، یان دوو له‌ سیی ئەندامانی ئەسلی به‌شدار له‌ کۆبوونه‌وه‌که‌دا ده‌نگیان بۆ ده‌ن.
- کۆمیتە‌ی ناوه‌ندی هه‌قی هه‌یه‌ له‌ کاره‌کانی سکرته‌یری گشتی و ئەندامانی ده‌فته‌ری سیاسی بکۆلیته‌وه‌و لیپرسینه‌وه‌یان لی بکا.
- له‌ حاله‌تیکدا که تهرمیمی کۆمیتە‌ی ناوه‌ندی پێویست بی، ئەو کاره‌ به‌ هه‌لبژاردنی یه‌ک یا چه‌ند جیگر به‌ ئەندامی ئەسلیی کۆمیتە‌ی ناوه‌ندی ئەنجام ده‌دری.
- هیچ که‌س زیاتر له‌ دوو ده‌وره‌ی به‌ دوای یه‌ک دا وه‌ک سکرته‌یری گشتی هه‌ل‌نا‌بژیردری.

### مادده‌ی چه‌فده‌هه‌م: ده‌فته‌ری سیاسی

١. ده‌فته‌ری سیاسی حیزب له‌ سکرته‌یری گشتی و ژماره‌یه‌ک ئەندامی کۆمیتە‌ی ناوه‌ندی پیک دی که کۆمیتە‌ی ناوه‌ندی بریاری له‌سه‌ر ده‌دا.





### مادده‌ی نۆزدهههه‌م: کۆمیسسیونه‌کانی کاری حیزب

١. کۆمیسسیونه‌کانی کاری حیزب به‌پیتی لیکدانه‌وه‌و په‌سندی کۆمیتیه‌ی ناوه‌ندی دیاری ده‌کریین.
٢. ئەم کۆمیسسیونانه به‌پیتی ستراتیژیی درێژخایه‌ن و پلانی کاری سالانه‌و چه‌ند ساله‌ی خۆیان که له کۆمیتیه‌ی ناوه‌ندی دا ده‌نگیان بۆ وهرده‌گیری، کار ده‌که‌ن.
٣. هه‌ر یه‌ک له‌م کۆمیسسیونانه له‌ چوارچێوه‌ی ئابیننامه‌دا له به‌جیگه‌یانندی ستراتیژی و پلانی کارو بپاری رۆژانه له کاری خۆیان دا سه‌ربه‌خۆن.

### فەسلی شەشەم

### کۆمیسسیونێ پارێزگاری له پێره‌وی نیوخۆی حیزب

**مادده‌ی بیسته‌م :** کۆمیسسیونێ پارێزگاری له پێره‌وی نیوخۆی حیزب له که‌سانی شاره‌زای به‌رنامه‌و پێره‌وی نیوخۆی حیزب له‌لایه‌ن کۆنگره‌وه هه‌لده‌بژێردری.

**مادده‌ی بیست‌ویه‌که‌م :** ئەرک و سه‌لاحیه‌ته‌کانی کۆمیسسیونێ پارێزگاری ئەمانه‌ن :

١. چاوه‌دیتری به‌سه‌ر به‌رپوه‌چوونی پێره‌وی نیوخۆ له ریکخراوه‌کانی حیزب دا ده‌کا.



۲. له ریگای نوینه رانییه وه به شدارى كۆنفرانسه كانی حیزب ده بی و له سه ر سه لاحتیه تی كۆنفرانسه كان و دروستیی هه لبژاردنی ئەندامانی كۆمیته كان و نوینه رانی كۆنگره نه زهر ده دا.
۳. به شكایه تی ئەندامانی هه لپه سێردراو یان ده ركراو راده گاو ئەگه ر سزاكه یانی به پێچه وانه ی پێرهوی نیوخۆ زانی، پێشنیاری هه لوه شانده وه ی ده دا.

#### تییینی :

۱. كۆمیسییۆنی پارێزگاری كاری به سه ر مه سایی ئیجرائی حیزبه وه نیه .
۲. كۆمیسییۆن له سزای ئیداری یان سزای پێشمه رگایه تی ناكۆلیته وه ته نیا كاری به سزای حیزبی یه .
۳. كۆمیسییۆن نه زهرو پێشنیاره كانی بۆ په سند كردن ده داته وه به كۆمیته ی ناوه ندی.

### فه سلی هه وته م داهاتی حیزب

ماده ی بیست و دووهم: سه رچاوه ی داهاتی حیزب  
داهاتی حیزب بریتی یه له :

۱. هه قی ئەندامه تییه ئەندامانی حیزب.
۲. یارمه تییه ئەندامان و لایه نگران و دوستانه ی حیزب.
۳. ده سكه وتی پرۆژه و وه به ره ینان.



له بڵاوکراوهکانی ناوهندی راگه‌یاندنی حیزبی دیموکراتی کوردستان  
چۆزهردانی ۱۳۹۰